

## Digriet tal-Qorti Ġenerali tal-14 ta' Diċembru 2012 — Al Toun u Al Toun Group vs Il-Kunsill

(Kawża T-326/12) <sup>(1)</sup>

**(“Politika barranija u ta’ sigurtà komuni — Miżuri restrittivi diretti kontra s-Sirja — Revoka tal-lista tal-persuni kkonċernati — Ma hemmx lok li tinghata deċiżjoni”)**

(2013/C 55/25)

Lingwa tal-kawża: il-Bulgaru

### Partijiet

**Rikorrenti:** Salim Georges Al Toun (Al Ghassaneya Lattakia, is-Sirja) u Al Toun Group (Damasku, is-Sirja) (rappreżentant: S. Koev, avukat)

**Konvenuta:** Il-Kunsill tal-Unjoni Ewropea (rappreżentanti: S. Kyriakopoulou u I. Gurov, aġenti)

### Suġġett

Talba għall-annullament tad-Deċiżjoni tal-Kunsill 2011/782/PESK, tal- 1 ta' Diċembru 2011, dwar miżuri restrittivi kontra s-Sirja u li tħassar id-Deċiżjoni 2011/273/PESK (ĠU L 319, p. 56), tad-Deċiżjoni ta' Implimentazzjoni tal-Kunsill 2012/256/PESK, tal-14 ta' Mejju 2012, li timplimenta d-Deċiżjoni 2011/782/PESK dwar miżuri restrittivi kontra s-Sirja (ĠU L 126, p. 9), tar-Regolament tal-Kunsill (UE) Nru 36/2012, tat-18 ta' Jannar 2012, dwar miżuri restrittivi fid-dawl tas-sitwazzjoni fis-Sirja u li jhassar ir-Regolament (UE) Nru 442/2011 (ĠU L 16, p. 1), u tar-Regolament ta' Implimentazzjoni tal-Kunsill (UE) Nru 410/2012, tal-14 ta' Mejju 2012, li jimplementa l-Artikolu 32(1) tar-Regolament (UE) Nru 36/2012 dwar miżuri restrittivi fid-dawl tas-sitwazzjoni fis-Sirja (ĠU L 126, p. 3), sa fejn dawn l-atti jikkonċernaw lir-rikorrenti.

### Dispożittiv

(1) Ma għadx hemm lok li tinghata deċiżjoni dwar ir-rikors.

(2) Il-Kunsill tal-Unjoni Ewropea huwa kkundannat għall-ispejjeż.

<sup>(1)</sup> ĠU C 311, 13.10.2012.

## Rikors ippreżentat fid-19 ta' Novembru 2012 — Front Polisario vs Il-Kunsill

(Kawża T-512/12)

(2013/C 55/26)

Lingwa tal-kawża: il-Franċiż

### Partijiet

**Rikorrent:** Front populaire pour la libération de la saguia-el-hamra et du rio de oro (Front Polisario) (Laâyoune) (rappreżentant: C.-E. Hafiz, avukat)

**Konvenut:** Il-Kunsill tal-Unjoni Ewropea

### Talbiet

— tannulla l-att ikkontestat, u konsegwentement, l-atti kollha ta' applikazzjoni.

### Motivi u argumenti prinċipali

Ir-rikorrent jinvoka hames motivi insostenn tar-rikors tiegħu kontra i) id-Deċiżjoni tal-Kunsill, tat-8 ta' Marzu 2012, dwar il-konklużjoni ta' Ftehim fil-forma ta' Skambju ta' Ittri bejn l-Unjoni Ewropea u r-Renju tal-Marokk li jitratta miżuri reċiproci ta' liberalizzazzjoni fuq il-prodotti agrikoli, il-prodotti agrikoli pproċessati, il-hut u l-prodotti tas-sajd, is-sostituzzjoni tal-Protokoll Nri 1, 2 u 3 u tal-annessi tagħhom u l-emendi għall-Ftehim Ewro-Mediterranju li jstabbilixxi assoċjazzjoni bejn il-Komunitajiet Ewropej u l-Istati Membri tagħhom, minn naħa, u r-Renju tal-Marokk, min-naħa l-oħra (ĠU L 241, p. 2), kif ukoll ii) ir-Regolament ta' Implimentazzjoni tal-Kummissjoni (UE) Nru 812/2012, tat-12 ta' Settembru 2012, li jemenda r-Regolament tal-Kunsill (KE) Nru 747/2001 fir-rigward tal-kwoti tariffarji tal-Unjoni għal ċerti prodotti agrikoli u prodotti agrikoli pproċessati li joriġinaw mill-Marokk (ĠU L 247, p. 7).

Ir-rikorrenti, fil-kwalità ta' tiegħu ta' rappreżentant tal-poplu ta' Sahrawi, iqis ruhu kkonċernat direttament u individwalment minn dawn l-atti.

(1) L-ewwel motiv huwa bbażat, minn naħa, fuq ksur tal-prinċipju ta' motivazzjoni, meta l-motivazzjoni kienet partikolarment neċessarja fid-dawl tal-kuntest ġuridiku u, min-naħa l-oħra, fuq ksur tad-dritt għal smigh, peress li l-Front Polisario ma ġiex ikkonsultat.

(2) It-tieni motiv huwa bbażat fuq ksur tad-drittijiet fundamentali protetti mill-Artikolu 67 TFUE, mill-Artikolu 6 TUE u mill-prinċipji stabbiliti mill-ġurisprudenza peress li ġie skartat id-dritt għal awtodeterminazzjoni tal-poplu ta' Sahrawi u peress li ġiet inkoraġġuta l-politika ta' annessazzjoni mmexxija mir-Renju tal-Marokk, li skont ir-rikorrent jikkostitwixxi forza ta' okkupazzjoni. Barra minn hekk, ir-rikorrent isostni li jeżisti ksur tal-prinċipju ta' koerenza previst fl-Artikolu 7 TFUE minhabba n-nuqqas ta' osservanza tal-prinċipju ta' sovranità, kif ukoll ksur tal-valuri li fuqhom hija mibnija l-Unjoni Ewropea u tal-prinċipji li jirregolaw l-azzjoni esterna tagħha bi ksur tal-Artikoli 2 TUE, 3(5) TUE, 21 TUE u 205 TFUE.

(3) It-tielet motiv huwa bbażat fuq ksur tal-istrumenti ta' ftehim internazzjonali konklużi mill-Unjoni Ewropea, u partikolarment tal-ftehim ta' assoċjazzjoni konkluż bejn l-Unjoni Ewropea u r-Renju tal-Marokk, kif ukoll tal-Konvenzjoni tan-Nazzjonijiet Uniti dwar id-dritt tal-baħar.

(4) Ir-raba' motiv huwa bbażat fuq ksur ta' diversi regoli tad-dritt internazzjonali u senjatament tad-dritt għal awtodeterminazzjoni, tal-effett relattiv tat-trattati u tad-dispożizzjonijiet essenzjali tad-dritt umanitarju internazzjonali.

(5) Il-hames motiv huwa bbażat fuq l-illegalità tal-atti kkontestati, safejn l-illegalità tal-aġir tal-Unjoni Ewropea skont id-dritt internazzjonali jwassal għall-illegalità ta' dawn l-atti.

**Appell ippreżentat fil-5 ta' Diċembru 2012 minn Moises Bermejo Garde mis-sentenza mogħtija fil-25 ta' Settembru 2012 mit-Tribunal għas-Servizz Pubbliku fil-Kawża F-51/10, Bermejo Garde vs KESE**

(Kawża T-529/12)

(2013/C 55/27)

Lingwa tal-kawża: il-Franċiż

**Partijiet**

*Appellant*: Moises Bermejo Garde (Brussell, il-Belġju) (rappreżentant: L. Levi, avukat)

*Parti oħra fil-proċedura*: Il-Kumitat Ekonomiku u Soċjali Ewropew (KESE)

**Talbiet tal-appellanti**

L-appellant jitlob li l-Qorti Ġenerali jogħgħobha:

— tannulla s-sentenza tat-Tribunal għas-Servizz Pubbliku tal-Unjoni Ewropea tal-25 ta' Settembru 2012 fil-Kawża F-51/10 sa fejn (i) tiċhad, bhala inammissibbli, it-talbiet intiżi għal annullament tad-deċiżjonijiet kollha meħudin fuq il-bażi tal-avviż ta' pożizzjoni vakanti tal-KESE Nru 43/09, (ii) ma tiddiċiedix fuq it-talbiet intiżi għall-kundanna tal-konvenut għall-hlas ta' EUR 1 000 bhala danni u (iii) ma tiddiċiedix fuq il-motivi fuq il-mertu mqajma insostenn tal-ewwel talbiet intiżi għal annullament tal-avviż ta' pożizzjoni vakanti tal-KESE Nru 43/09;

— b'konsegwenza,

— tagħti lill-appellant il-benefiċċju tat-tieni u t-tielet talbiet fl-ewwel istanza u, għalhekk,

— tannulla d-deċiżjonijiet kollha meħudin fuq il-bażi tal-avviż ta' pożizzjoni vakanti tal-KESE Nru 43/09;

— tikkundanna lill-konvenut għall-hlas ta' EUR 1 000 bhala danni;

— tagħti lir-rikorrent il-benefiċċju tal-ewwel talbiet tiegħu fl-ewwel istanza fuq il-bażi wkoll tal-motivi fuq il-mertu li qajjem u, għalhekk, tannulla l-avviż ta' pożizzjoni vakanti Nru 43/09 tal-KESE minhabba wkoll dawn il-motivi fuq il-mertu;

— tikkundanna lill-konvenut għall-ispejjeż kollha taż-żewġ istanzi.

**Aggravji u argumenti prinċipali**

Insostenn tal-appell tiegħu, l-appellant jinvoka tliet aggravji.

(1) L-ewwel aggravju bbażat fuq ksur tal-kundizzjoni tal-osservanza tal-proċedura prekontenzjuża mressqa qabel u ta' ksur tal-Artikolu 90(2) tar-Regolamenti tal-Persunal tal-Unjoni Ewropea, sa fejn it-Tribunal għas-Servizz Pubbliku jiċhad bhala inammissibbli t-talbiet prinċipali tar-rikorrent intiżi għal annullament tad-deċiżjonijiet kollha meħudin fuq il-bażi tal-avviż ta' pożizzjoni vakanti tal-KESE Nru 43/09.

(2) It-tieni aggravju bbażat fuq ċahda ta' ġustizzja, ta' ksur ta' dritt fundamentali ta' aċċess għall-qorti u ta' ksur tal-obbligu ta' motivazzjoni, billi t-Tribunal għas-Servizz Pubbliku ma ddeċidex fuq it-talbiet prinċipali tar-rikorrent intiżi għadanni.

(3) It-tielet aggravju bbażat fuq ksur tal-obbligu ta' motivazzjoni u ta' ksur tal-prinċipju ta' amministrazzjoni tajba tal-ġustizzja, billi t-Tribunal għas-Servizz Pubbliku ma kienx iddeċieda fuq il-motivi fuq il-mertu mqajma fl-ewwel istanza insostenn tat-talbiet prinċipali tar-rikorrent intiżi għal annullament tal-avviż ta' pożizzjoni vakanti tal-KESE Nru 43/09.

**Appell ippreżentat fil-5 ta' Diċembru 2012 minn Moises Bermejo Garde kontra s-sentenza tat-Tribunal għas-Servizz Pubbliku tal-25 ta' Settembru 2012 fil-Kawża F-41/10, Bermejo Garde vs KESE**

(Kawża T-530/12 P)

(2013/C 55/28)

Lingwa tal-kawża: il-Franċiż

**Partijiet**

*Appellant*: Moises Bermejo Garde (Brussell, il-Belġju) (rappreżentant: L. Levi, avukat)

*Parti oħra fil-proċedura*: Il-Kumitat Ekonomiku u Soċjali Ewropew (KESE)